

18/12/2017 ಪ್ರಾತಃಮುರುಳಿ ಓಂಶಾಂತಿ “ಬಾಪಾದಾದಾ” ಮಧುಬನ

ಪ್ರಶ್ನೆ: ಆತ್ಮೀಯ ಸರ್ಕಾರದಿಂದ ಉಡುಗೊರೆ ಯಾವ ಮಕ್ಕಳಿಗೆ ಸಿಗುತ್ತದೆ?

ಉತ್ತರ: ಯಾರು ಅನ್ಯರನ್ನು ತಮ್ಮ ಸಮಾನ ಮಾಡಿಕೊಳ್ಳಲು ಪರಿಶ್ರಮ ಪಡುತ್ತಾರೆ. ಸರ್ವಿಸಿನ ಪ್ರತ್ಯಕ್ಷ ಪ್ರಮಾಣವನ್ನು ತೆಗೆಯುತ್ತಾರೆ. ಅವರಿಗೆ ಆತ್ಮೀಯ ಸರ್ಕಾರ ಬಹಳ ದೊಡ್ಡದಾದ ಉಡುಗೊರೆಯನ್ನು ಕೊಡುತ್ತದೆ. ಅವರೇ ಭವಿಷ್ಯದ 21 ಜನ್ಮಗಳಿಗೋಸ್ಕರ ಶ್ರೇಷ್ಠ ಪದವಿಯ ಅಧಿಕಾರ ಸಿಗುತ್ತದೆ.

ಓಂಶಾಂತಿ. ಮಕ್ಕಳೇ ನನ್ನ ಮುಖಾಂತರ ನೀವು ಮಧುರಾತಿ ಮಧುರ ಮಕ್ಕಳು ವಿದ್ಯೆಯನ್ನು ಓದುತ್ತಿದ್ದೀರಿ ಎಂದು ತಂದೆಯು ಹೇಳುತ್ತಾರೆ. ಈ ವಿದ್ಯೆಯು ಹೊಸ ಪ್ರಪಂಚಕ್ಕೋಸ್ಕರ ಆಗಿದೆ ಮತ್ತು ನಾವು ಹೊಸ ಪ್ರಪಂಚಕ್ಕೋಸ್ಕರ ವಿದ್ಯೆಯನ್ನು ಓದುತ್ತಿದ್ದೇವೆ ಎಂದು ಯಾರೂ ಹೇಳಲು ಸಾಧ್ಯವಿಲ್ಲ. ಎಷ್ಟು ಚೆನ್ನಾಗಿ ಓದುತ್ತೀರೋ ಅಷ್ಟೇ ಪ್ರಾಲಬ್ಧ 21 ಜನ್ಮಗಳಿಗೋಸ್ಕರ ಜಮಾ ಆಗುತ್ತದೆ. ಈಗ ಬೇಹದ್ದಿನ ತಂದೆಯಿಂದ ಬೇಹದ್ದಿನ ವಿದ್ಯೆಯನ್ನು ಓದುತ್ತಿದ್ದೇವೆ. ಇದು ಬೇಹದ್ದಿನ ಬಹಳ ದೊಡ್ಡ ಶ್ರೇಷ್ಠ ವಿದ್ಯೆಯಾಗಿದೆ. ಬಾಕಿ ಎಲ್ಲವೂ ನಯಾಪೈಸೆಯ ವಿದ್ಯೆಯಾಗಿದೆ ಅಂದಾಗ ಈ ಬೇಹದ್ದಿನ ವಿದ್ಯೆಯಲ್ಲಿ ನೀವು ಎಷ್ಟು ಪುರುಷಾರ್ಥವನ್ನು ಮಾಡುತ್ತೀರೋ ಅಷ್ಟೇ ಶ್ರೇಷ್ಠ ಪದವಿಯನ್ನು ಪಡೆಯುತ್ತೀರಿ. ನಾವು ಪತಿತ-ಪಾವನ ತಂದೆಗೆ ವಿದ್ಯಾರ್ಥಿಗಳಾಗಿದ್ದೇವೆ ಎಂದು ನಿಮ್ಮ ಬುದ್ಧಿಯಲ್ಲಿ ಸದಾಕಾಲ ಇರಬೇಕು ಮತ್ತು ಹೊಸ ಪ್ರಪಂಚಕ್ಕೋಸ್ಕರ ವಿದ್ಯೆಯನ್ನು ಓದುತ್ತಿದ್ದೇವೆ ಎಂದಾಗ ನೀವು ಎಷ್ಟೊಂದು ಚೆನ್ನಾಗಿ ಪುರುಷಾರ್ಥವನ್ನು ಮಾಡಬೇಕು ಏಕೆಂದರೆ ನಾವು ವಿದ್ಯೆಯನ್ನು ಓದಿ ಮೊದಲು ತಂದೆಯ ಬಳಿಗೆ ಹೋಗುತ್ತೇವೆ ನಂತರ ತಮ್ಮ ತಮ್ಮ ವಿದ್ಯೆಯ ಅನುಸಾರವಾಗಿ ಹೊಸ ಪ್ರಪಂಚದಲ್ಲಿ ಹೋಗಿ ಪದವಿಯನ್ನು ಪಡೆಯುತ್ತೇವೆ. ಅದು ಲೌಕಿಕ ವಿದ್ಯೆಯಾಗಿದೆ, ಇದು ಪರಲೋಕಕ್ಕೋಸ್ಕರ ವಿದ್ಯೆ ಅಂದರೆ ಪಾರಲೌಕಿಕ ವಿದ್ಯೆಯಾಗಿದೆ. ಇದು ಪತಿತ, ಹಳೆಯ ಪ್ರಪಂಚವಾಗಿದೆ. ನಾವೀಗ ನರಕವಾಸಿಗಳಿಂದ ಸ್ವರ್ಗವಾಸಿಗಳಾಗುತ್ತಿದ್ದೇವೆ ಎಂದು ನಿಮಗೆ ಗೊತ್ತಿದೆ. ಇದು ಪದೇ ಪದೇ ನೆನಪಿನಲ್ಲಿಡುತ್ತಾ ನಿಮ್ಮ ಬುದ್ಧಿಯಲ್ಲಿ ಖುಷಿಯೂ ಇರುತ್ತದೆ. ಮದುವೆ ಮುಂತಾದ ಕಾರ್ಯಗಳಿಗೆ ಹೋದಾಗ ಬಹಳ ಮಕ್ಕಳು ಇದೆಲ್ಲಾ ಮಾತುಗಳನ್ನು ಮರೆತುಬಿಡುತ್ತಾರೆ. ವಿದ್ಯೆಯನ್ನು ಎಂದೂ ಸಹ ಮರೆಯಬಾರದು. ಇನ್ನೂ ಹೆಚ್ಚಿನ ಖುಷಿಯಿರಬೇಕು. ನಾವು ಭವಿಷ್ಯದ 21 ಜನ್ಮಗಳಿಗೋಸ್ಕರ ಸ್ವರ್ಗದ ಮಾಲೀಕರಾಗುತ್ತೇವೆ ಅಂದಾಗ ಯಾರು ಚೆನ್ನಾಗಿ ಓದಿ ಅನ್ಯರನ್ನು ತಮ್ಮ ಸಮಾನರನ್ನಾಗಿ ಮಾಡಿಕೊಳ್ಳುತ್ತಾರೋ ಅವರೇ ಅವಶ್ಯವಾಗಿ ಶ್ರೇಷ್ಠ ಪದವಿಯನ್ನು ಪಡೆದುಕೊಳ್ಳುತ್ತಾರೆ. ಈ ರಹಸ್ಯವು ಬೇರೆ ಯಾರ ಬುದ್ಧಿಯಲ್ಲೂ ಕುಳಿತುಕೊಳ್ಳಲು ಸಾಧ್ಯವಿಲ್ಲ. ಸರ್ವಿಸ್ ಮಾಡುವಂತಹವರಿಗೆ ಬುದ್ಧಿಯಿರುತ್ತದೆ. ಆದರೆ ಡಿಪಾರ್ಟ್‌ಮೆಂಟ್ ಬೇರೆ ಬೇರೆ ಇರುತ್ತದೆ. ಸ್ಪೆಷ್ಡ್ ಮಾಡುವಂತಹವರಿಗೆ ತಂದೆಯು ಹೇಳುತ್ತಾರೆ - ಎಲ್ಲಾ ಸ್ಪೆಷ್ಡ್‌ಸ್‌ಗಳೂ ಒಂದೇ ಸೈಜ್‌ನಲ್ಲಿರಬೇಕು ಏಕೆಂದರೆ ಎಲ್ಲಾ ಪೆರ್ಫೆಕ್ಟ್‌ರಾಗಲೂ ಸಹ ಮಾಡಬೇಕು. ಎಲ್ಲದಕ್ಕಿಂತ ಮೊಟ್ಟಮೊದಲು ಪರಮಪಿತ ಪರಮಾತ್ಮನ ಜೊತೆ ನಿಮ್ಮ ಸಂಬಂಧವೇನು ಎನ್ನುವ ಸ್ಪೆಷ್ಡ್‌ಸ್‌ನ್ನು ಮಾಡಿ. ಆಗ ಅವರಿಗೆ ಪರಮಪಿತ ಪರಮಾತ್ಮ ನಮ್ಮ ತಂದೆಯಾಗಿದ್ದಾರೆ ಎಂದು ತಿಳಿಯುತ್ತದೆ. ಅವರಿಂದ ಏನು ಆಸ್ತಿ ಸಿಗುತ್ತದೆ? ನಂತರ ತ್ರಿಮೂರ್ತಿ ಬ್ರಹ್ಮನ ಮುಖಾಂತರ ಈ ಸೂರ್ಯವಂತಿ ಪದವಿಯು ಸಿಗುತ್ತದೆಯೆಂದು ತೋರಿಸಬೇಕು. ನೀವು ಹೊಸ ಪ್ರಪಂಚಕ್ಕೋಸ್ಕರ ಪುರುಷಾರ್ಥವನ್ನು ಮಾಡುತ್ತಿದ್ದೀರಿ. ಈಗ ನೀವು ಪಾವನ ಪ್ರಪಂಚವನ್ನು ಮಾಡುವುದಕ್ಕೋಸ್ಕರ ಸಂಗಮದಲ್ಲಿದ್ದೀರಿ. ಈಗ ನಿಮಗೆ ಸ್ಮೃತಿ ಬಂದಿದೆ - ಅವಶ್ಯಕವಾಗಿ ನಾವು 5000 ವರ್ಷದ ಮೊದಲು ದೇವಿ-ದೇವತೆಗಳಾಗಿದ್ದೆವು ಪುನಃ ರಾಜ್ಯಭಾಗ್ಯವನ್ನು ಕಳೆದುಕೊಂಡೆವು. ಬಾಕಿ ಈ ರಾಜ್ಯ ಪದವಿ ಮುಂತಾದವನ್ನು ತೆಗೆದುಕೊಳ್ಳುತ್ತಾರೆ. ಕೇವಲ ಅದು ಅಲ್ಪಕಾಲದ ಮಾತಾಗಿದೆ. ನಿಮ್ಮದಾಗಿದೆ - ಬೇಹದ್ದಿನ ಯುದ್ಧ, ಶ್ರೀಮತದಂತೆ ನೀವು 5 ವಿಕಾರಿರೂಪಿ ರಾವಣನ ಜೊತೆ ಯುದ್ಧವನ್ನು ಮಾಡುತ್ತಿದ್ದೀರಿ. ಡ್ರಾಮಾದಲ್ಲಿ ಸೋಲು-ಗೆಲುವಿನ ಪಾತ್ರವಿದೆ ಎಂದು ನಿಮಗೆ ತಿಳಿದಿದೆ. ಪ್ರತಿ 5000 ವರ್ಷದ ನಂತರ ಈ ನಾಟಕ ಚಕ್ರ ತಿರುಗುತ್ತಿರುತ್ತದೆ ಅಂದಾಗ ನೀವು ಮಕ್ಕಳು ಯಾರಿಗೆ ಹೇಗೆ ಶ್ರೀಮತ ಸಿಗುತ್ತದೋ ಹಾಗೆಯೇ ಶ್ರೀಮತದಂತೆ ನಡೆಯಬೇಕಾಗುತ್ತದೆ. ನಾವು ತಿಳಿದುಕೊಳ್ಳುತ್ತೇವೆ ಆದರೆ ಅನ್ಯರಿಗೆ ತಿಳಿಸಲು ಸಾಧ್ಯವಿಲ್ಲ ಎಂದು ಕೆಲವು ಮಕ್ಕಳು ಹೇಳುತ್ತಾರೆ. ಇದು ಏನೂ ಸಹ ತಿಳಿದಿಲ್ಲದವರ ರೀತಿಯಾಗುತ್ತದೆ. ಸ್ವಯಂ ಎಷ್ಟು ತಿಳಿದುಕೊಳ್ಳುತ್ತಾರೋ ಅಷ್ಟೇ ಪದವಿಯನ್ನು ಪಡೆಯುತ್ತಾರೆ ಮತ್ತು ಬುದ್ಧಿಯಲ್ಲಿ ಸ್ವದರ್ಶನ ಚಕ್ರ ತಿರುಗುತ್ತಿರಬೇಕು. ನೀವೇ ಸ್ವದರ್ಶನಚಕ್ರಧಾರಿಗಳಾಗುತ್ತೀರಿ. ಅನ್ಯರನ್ನು ತಮ್ಮ ಸಮಾನ ಮಾಡಿಕೊಳ್ಳಲಿಲ್ಲವೆಂದರೆ ಸರ್ವಿಸೇಬಲ್ ಆಗಲು ಸಾಧ್ಯವಿಲ್ಲ, ಆದ್ದರಿಂದ ನೀವು ಪೂರ್ಣ ಪುರುಷಾರ್ಥವನ್ನು ಮಾಡಬೇಕು. ಅನ್ಯರಿಗೂ ಸಹ ಕಲಿಸಬೇಕು. ನೀವು ಬ್ರಾಹ್ಮಣಿಯರು ಪ್ರತಿಯೊಬ್ಬರ ಮೇಲೆ ಶ್ರಮವನ್ನು ಪಡಬೇಕು. ಶಿಕ್ಷಕಿಯರು ಬಹಳ ಶ್ರಮವನ್ನು ಪಡುವುದರಿಂದ ಉಡುಗೊರೆಯು ಸಿಗುತ್ತದೆ. ಆದರೆ ನೀವು ಮಕ್ಕಳಿಗೆ ಸರ್ಕಾರದಿಂದ ಬಹಳ ದೊಡ್ಡ ಉಡುಗೊರೆಯು ಸಿಗುತ್ತದೆ. ಆದರೆ ಸರ್ವಿಸಿನ ಪ್ರತ್ಯಕ್ಷ ಪ್ರಮಾಣವನ್ನು ತೆಗೆಯಬೇಕು ಮತ್ತು ತಪ್ಪನ್ನು ಮಾಡಬಾರದು. ಇಲ್ಲಿ ಒಂದೇ ಕ್ಲಾಸಿನಲ್ಲಿ ಪ್ರತಿಯೊಂದು ಪ್ರಕಾರದ ವಿದ್ಯೆಯು ಇರುತ್ತದೆ. ನಾವೇ ಭವಿಷ್ಯದಲ್ಲಿ ಹೋಗಿ ದೇವಿ-ದೇವತೆಗಳಾಗುತ್ತೇವೆ ಎಂದು ತಿಳಿದಿದೆ. ವಿನಾಶವಂತೂ ಅವಶ್ಯವಾಗಿ ಆಗುತ್ತದೆ. ಕಲ್ಪದ ಮೊದಲು ಸ್ವರ್ಗದಲ್ಲಿ ಹೇಗೆ ಮನೆ ಮುಂತಾದುವುಗಳನ್ನು ಮಾಡಿದಿರಿ ಅದೇ ರೀತಿ ಪುನಃ ಆಗುತ್ತದೆ.

ಆದರೆ ನಾಟಕವು ಸಹಯೋಗವನ್ನು ಕೊಡುತ್ತದೆ. ಅಲ್ಲಿ ದೊಡ್ಡ ದೊಡ್ಡ ಮಹಲ್‌ಗಳಿಗೆ ದೊಡ್ಡ ದೊಡ್ಡ ಸಿಂಹಾಸನಗಳನ್ನು ಮಾಡುತ್ತಾರೆ. ಆದರೆ ಇಲ್ಲಿ ಅಷ್ಟೊಂದು ದೊಡ್ಡ ಮಹಲ್, ಬೆಳ್ಳಿ, ಚಿನ್ನ ಇವೆಲ್ಲವೂ ಇಲ್ಲ. ಅಲ್ಲಿ ವಜ್ರ ವೈಡೂರ್ಯಗಳು ಕಲ್ಲಿನ ಸಮಾನವಾಗಿರುತ್ತದೆ. ಭಕ್ತಿಮಾರ್ಗದಲ್ಲೇ ಇಷ್ಟೊಂದು ವಜ್ರ ವೈಡೂರ್ಯಗಳಿದ್ದಾಗ ಸತ್ಯಯುಗದಲ್ಲಿ ಇರುವುದಿಲ್ಲವೇ. ಭಲೇ ಸಾಹುಕಾರರು ಇಲ್ಲಿ ರಾಧ-ಕೃಷ್ಣ ಅಥವಾ ಲಕ್ಷ್ಮೀ-ನಾರಾಯಣ ಮುಂತಾದವರನ್ನು ಶೃಂಗಾರ ಮಾಡುತ್ತಾರೆ. ಚಿನ್ನದ ಆಭರಣಗಳನ್ನು ಹಾಕುತ್ತಾರೆ. ಇದಕ್ಕೆ ಒಂದು ಕಥೆಯಿದೆ - ಒಬ್ಬ ಸೇಟ್ ಇದ್ದನು. ಅವನು ಲಕ್ಷ್ಮೀ-ನಾರಾಯಣರ ಮಂದಿರಗಳನ್ನು ಮಾಡುತ್ತೇನೆ, ಅದಕ್ಕೋಸ್ಕರ ಹೊಸ ಆಭರಣಗಳನ್ನು ತಯಾರಿಸುತ್ತೇನೆ ಎಂದು ಹೇಳುತ್ತಿದ್ದನು. ಇದೆಲ್ಲವೂ ಬ್ರಹ್ಮಾತಂದೆಗೆ ನೆನಪಿದೆ. ಆ ಸಮಯದಲ್ಲಿ ಬಹಳ ಸಸ್ತಾ (ಕಡಿಮೆ ಬೆಲೆ) ಆಗಿತ್ತು. ಅಂದಾಗ ಸತ್ಯಯುಗದಲ್ಲಿ ಹೇಗಿರುತ್ತದೆ? ಭಕ್ತಿಮಾರ್ಗದಲ್ಲಿ ಬಹಳಷ್ಟು ಸಂಪತ್ತಿತ್ತು ಆದರೆ ಅದನ್ನು ಮುಸಲ್ಮಾನರು ಲೂಟಿ ಮಾಡಿದರು. ಈಗ ನೀವು ಮಕ್ಕಳಿಗೆ ಎಲ್ಲವೂ ಸಹ ತಿಳಿದಿದೆ. ಇದು ಬಹಳ ಶ್ರೇಷ್ಠವಾದ ವಿದ್ಯೆಯಾಗಿದೆ. ಇದನ್ನು ಚಿಕ್ಕ ಚಿಕ್ಕ ಮಕ್ಕಳಿಗೂ ಕೂಡ ತಿಳಿಸಿಕೊಡಬೇಕು. ರಾಜವಿದ್ಯೆಯ ಜೊತೆಗೆ ಈ ವಿದ್ಯೆಯನ್ನೂ ಸಹ ತಿಳಿಸಿರಿ. ಶಿವತಂದೆಯ ನೆನಪನ್ನು ಕೊಡಿಸಬೇಕು. ಚಿತ್ರಗಳ ಬಗ್ಗೆಯೂ ತಿಳಿಸಬೇಕು ಆಗ ಮಕ್ಕಳ ಕಲ್ಯಾಣವಾಗುತ್ತದೆ ಏಕೆಂದರೆ ಶಿವತಂದೆಯು ಸ್ವರ್ಗದ ರಚಿತನಾಗಿದ್ದಾರೆ. ನೀವು ಶಿವತಂದೆಯ ನೆನಪನ್ನು ಮಾಡಿದಾಗಲೇ ಸ್ವರ್ಗದ ಮಾಲೀಕರಾಗುತ್ತೀರಿ. ಈ ಅವಿನಾಶೀ ಜ್ಞಾನವು ವಿನಾಶವಾಗುವುದಿಲ್ಲ ಏಕೆಂದರೆ ಸ್ವಲ್ಪ ತಿಳಿಸುವುದರಿಂದಲೂ ರಾಜಧಾನಿಯಲ್ಲಿ ಬರುತ್ತಾರೆ. ಸತ್ಯಯುಗದಲ್ಲಿ ಲಕ್ಷ್ಮೀ-ನಾರಾಯಣರ ರಾಜ್ಯವಿತ್ತು, ಅವರು ಈಗ ಎಲ್ಲಿಗೆ ಹೋದರು? ನಾವು ನಿಮಗೆ ತಿಳಿಸಿಕೊಡುತ್ತೇವೆ ಅಂದರೆ ನಿಮ್ಮನ್ನು ಆ ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತೇವೆ. ನೀವು ಕಲಿಸಿಕೊಡುವುದರಿಂದ ಕಲಿತುಕೊಳ್ಳುತ್ತಾರೆ, ಆದರೆ ಶ್ರಮಪಡಬೇಕು. ವ್ಯರ್ಥ ಮಾತುಗಳಲ್ಲಿ ಸಮಯವನ್ನು ಹಾಳು ಮಾಡಿಕೊಳ್ಳಬೇಡಿ. ತಪ್ಪನ್ನು ಮಾಡುವುದರಿಂದ ಬಹಳಷ್ಟು ಪಶ್ಚಾತ್ತಾಪ ಪಡಬೇಕು. ತಂದೆಯು ಹಣವನ್ನು ಸಂಪಾದನೆ ಮಾಡಿ ಮಕ್ಕಳಿಗೆ ಕೊಡುತ್ತಾರೆ. ಈಗ ಎಲ್ಲರ ವಿನಾಶವಾಗುತ್ತದೆ. ಈಗಲೂ ಸಹ ಎಷ್ಟೊಂದು ಜಗಳ, ಯುದ್ಧ, ಮೃತ್ಯು ಮುಂತಾದವು ಆಗುತ್ತಲೇ ಇರುತ್ತದೆ. ಇದೆಲ್ಲವೂ ಏನೂ ಇಲ್ಲ. ಇನ್ನೂ ಕೋಟ್ಯಾಂತರ ಅಂದಾಜಿನಲ್ಲಿ ವಿನಾಶವಾಗುತ್ತದೆ. ಎಲ್ಲರೂ ಸುಟ್ಟುಹೋಗಿ ವಿನಾಶವಾಗುತ್ತಾರೆ. ಸ್ಮಶಾನವಾದ ನಂತರವೇ ಪರಿಸ್ಥಾನ (ದೇವತೆಗಳ ಬೀಡು) ವಾಗುತ್ತದೆ. ಸ್ಮಶಾನ ತುಂಬಾ ದೊಡ್ಡದಾಗಿದೆ, ಪರಿಸ್ಥಾನ ಚಿಕ್ಕದಾಗಿದೆ. ಎಲ್ಲವೂ ಸ್ಮಶಾನವಾಗಿದೆಯೆಂದು ಮುಸಲ್ಮಾನರೂ ಹೇಳುತ್ತಾರೆ. ಸ್ವಯಂ ಭಗವಂತನೇ ಬಂದು ಎಲ್ಲರನ್ನೂ ಜಾಗೃತ ಮಾಡಿ ವಾಪಸ್ ಮನೆಗೆ ಕರೆದುಕೊಂಡು ಹೋಗುತ್ತಾರೆ. ಈ ಸಮಯದಲ್ಲಿ ಎಲ್ಲಾ ಆತ್ಮಗಳು ಒಂದಲ್ಲಾ ಒಂದು ರೂಪದಲ್ಲಿದ್ದಾರೆ. ಸ್ಮಶಾನದಲ್ಲಿ ಶರೀರವಿದೆ ಬಾಕಿ ಎಲ್ಲಾ ಆತ್ಮಗಳು ಹೋಗಿ ಬೇರೆ ಶರೀರವನ್ನು ತೆಗೆದುಕೊಳ್ಳುತ್ತದೆ. ಈ ಸಮಯದಲ್ಲಿ ಮಾಯೆ ಎಲ್ಲರನ್ನೂ ಸ್ಮಶಾನವಾಸಿಗಳನ್ನಾಗಿ ಮಾಡಿದೆ. ಎಲ್ಲರೂ ಸಹ ಸತ್ತುಹೋಗಿದ್ದಾರೆ. ಅದ್ದರಿಂದ ಯಾರ ಮೇಲೂ ಮನಸ್ಸನ್ನು ಇಟ್ಟುಕೊಳ್ಳಬಾರದು. ಒಬ್ಬ ತಂದೆಯ ಜೊತೆಗೆ ಮನಸ್ಸನ್ನು ಇಟ್ಟುಕೊಳ್ಳಬೇಕು. ಕೊನೆಗೆ ಎಲ್ಲರ ಮೇಲಿರುವ ನಿಮ್ಮ ಮಮತೆ ದೂರವಾಗುತ್ತದೆ. ಒಬ್ಬ ತಂದೆಯನ್ನೇ ನೆನಪು ಮಾಡಬೇಕು. ನಾವು ಈ ವಿದ್ಯೆಯನ್ನು ಭವಿಷ್ಯದ 21 ಜನ್ಮಗಳಿಗೋಸ್ಕರ ಪತಿತ-ಪಾವನ ತಂದೆಯ ಮುಖಾಂತರ ಓದುತ್ತಿದ್ದೇವೆ ಎಂದು ನಿಮಗೆ ತಿಳಿದಿದೆ. ಪರಮಪಿತ ಪರಮಾತ್ಮ ಮನುಷ್ಯ ಸೃಷ್ಟಿಯ ಬೀಜರೂಪವಾಗಿದ್ದಾರೆ. ಚೈತನ್ಯವಾಗಿದ್ದಾರೆ. ಆತ್ಮವೂ ಚೈತನ್ಯವಾಗಿದೆ. ಎಲ್ಲಿಯವರೆಗೆ ಆತ್ಮ ಶರೀರದಲ್ಲಿ ಬರುವುದಿಲ್ಲವೋ ಅಲ್ಲಿಯವರೆಗೆ ಶರೀರ ಜಡವಾಗಿರುತ್ತದೆ. ಆತ್ಮವೇ ಚೈತನ್ಯವಾಗಿದೆ. ಈಗ ಆತ್ಮಕ್ಕೆ ಜ್ಞಾನವು ಸಿಕ್ಕಿದೆ. ಪ್ರತಿಯೊಂದು ಆತ್ಮದಲ್ಲಿ ತನ್ನ ತನ್ನದೇ ಆದ ಪಾತ್ರವು ನೊಂದಾವಣೆಯಾಗಿದೆ. ಪ್ರತಿಯೊಬ್ಬರ ಪಾತ್ರವು ತಮ್ಮ ತಮ್ಮದೇ ಆಗಿದೆ. ಇದು ಅದ್ಭುತವಾದ ನಾಟಕವಾಗಿದೆ. ಇದಕ್ಕೆ ಪ್ರಕೃತಿಯೆಂದು ಹೇಳಲಾಗುತ್ತದೆ. ಇಷ್ಟೊಂದು ಚಿಕ್ಕ ಆತ್ಮದಲ್ಲಿ ಎಷ್ಟೊಂದು ದೊಡ್ಡ ಪಾತ್ರ ನೊಂದಾವಣೆಯಾಗಿದೆ. ಈ ಆತ್ಮೀಯ ಮಾತುಗಳನ್ನು ಪರಮಪಿತ ಪರಮಾತ್ಮನು ಕುಳಿತು ನಮಗೆ ತಿಳಿಸಿಕೊಡುತ್ತಿದ್ದಾರೆ. ಇದೂ ಸಹ ಡ್ರಾಮಾ ಮಾಡಲ್ಪಟ್ಟಿದೆ, ಯಾವುದು ನಾಟಕದಲ್ಲಿ ನೊಂದಾವಣೆಯಾಗಿದೆ ಅದರ ಸಾಕ್ಷಾತ್ಕಾರವನ್ನು ಮಾಡಿಸುತ್ತಾರೆ. ಭಲೆ ಆಟ ಮೊದಲೇ ಅನಾದಿಯಾಗಿ ಮಾಡಲ್ಪಟ್ಟಿದೆ. ಮನುಷ್ಯರು ಈ ಅನಾದಿಯನ್ನು ತಿಳಿದುಕೊಂಡಿಲ್ಲ. ನೀವು ಎಲ್ಲವನ್ನೂ ಸಹ ತಿಳಿದುಕೊಂಡಿದ್ದೀರಿ. ಒಂದು ಸೆಕೆಂಡಿನ ನಂತರ ಅದೆಲ್ಲವೂ ಕಳೆದುಹೋಗುತ್ತದೆ. ಏನು ಕಳೆದುಹೋಗುತ್ತದೋ ಅದೆಲ್ಲವೂ ನಾಟಕವಾಗಿದೆ ಎಂದು ನೀವು ತಿಳಿದುಕೊಂಡಿದ್ದೀರಿ. ಸತ್ಯಯುಗದಿಂದ ಹಿಡಿದು ಏನೇನು ಪಾತ್ರವನ್ನು ಮಾಡಿದ್ದೀರಿ ಎಂದು ತಂದೆಯೇ ತಿಳಿಸಿಕೊಡುತ್ತಿದ್ದಾರೆ. ಈ ಮಾತುಗಳು ಪ್ರಪಂಚದವರು ತಿಳಿದುಕೊಂಡಿಲ್ಲ. ನನ್ನ ಬುದ್ಧಿಯಲ್ಲಿ ಯಾವ ಜ್ಞಾನವಿದೆ ಅದನ್ನು ಮಕ್ಕಳಿಗೆ ತಿಳಿಸುತ್ತೇನೆ ಎಂದು ತಂದೆಯು ಹೇಳುತ್ತಾರೆ. ನಿಮ್ಮನ್ನು ನನ್ನ ಸಮಾನ ಮಾಡಿಕೊಳ್ಳುತ್ತೇನೆ. ಇಡೀ ಪ್ರಪಂಚ ಭ್ರಷ್ಟಾಚಾರಿಯಾಗಿದೆ ಎಂದು ನಿಮಗೆ ತಿಳಿದಿದೆ. ಈಗ ಮೊಟ್ಟಮೊದಲು ಪಾವನರಾಗಬೇಕು ಮತ್ತು ಪಾವನರನ್ನಾಗಿ ಮಾಡಬೇಕು. ನಿಮ್ಮ ವಿನಃ ಯಾರೂ ಸಹ ಪವಿತ್ರರನ್ನಾಗಿ ಮಾಡಲು ಸಾಧ್ಯವಿಲ್ಲ.

ಈಗ ತಂದೆಯ ಶ್ರೀಮತದಂತೆ ನಡೆದು ದೈವೀಗುಣಗಳನ್ನು ಧಾರಣೆ ಮಾಡಿಕೊಳ್ಳಬೇಕು. ಬಹಳ ಮಧುರವಾಗಿ ಮಾತನಾಡಬೇಕು. ಯಾವುದೇ ಕಠಿಣ ಮಾತನ್ನು ಮಾತನಾಡಬಾರದು. ಎಲ್ಲರ ಮೇಲೂ ದಯೆಯನ್ನು ತೋರಿಸಬೇಕು. ಭಗವಾನುವಾಚ, ಮನ್ಮನಾಭವ ಎಂದು ಎಲ್ಲರಿಗೂ ಸಹ ಕಲಿಸಬಹುದು. ಭಗವಂತ ಯಾರಾಗಿದ್ದಾರೆ ಎಂದು ಅವರಿಗೆ ತಿಳಿದಿಲ್ಲ ಮತ್ತು ಅವರು ಯಾವಾಗ ಗೀತೆಯನ್ನು ತಿಳಿಸಿದರು. ನೀವೀಗ ತಿಳಿದುಕೊಳ್ಳುತ್ತೀರಿ - ಭಗವಾನುವಾಚ - ಅಶರೀರಿಗಳಾಗಿ. ದೇಹದ ಎಲ್ಲಾ ಧರ್ಮ, ನಾನು ಮುಸಲ್ಮಾನನಾಗಿದ್ದೇನೆ, ಪಾರಸಿಯಾಗಿದ್ದೇನೆ, ಇದೆಲ್ಲವನ್ನೂ ಬಿಟ್ಟುಬಿಡಿ. ಇದೆಲ್ಲವನ್ನೂ ಯಾರು ಹೇಳುತ್ತಾರೆ? ಆತ್ಮಗಳೆಲ್ಲರೂ ಪರಸ್ಪರದಲ್ಲಿ ಸಹೋದರ-ಸಹೋದರರಾಗಿದ್ದಾರೆ. ಒಬ್ಬ ತಂದೆಯ ಮಕ್ಕಳಾಗಿದ್ದಾರೆ. ಆತ್ಮಗಳೆಲ್ಲರೂ ತಮ್ಮ ಸಹೋದರರಿಗೆ

ತಿಳಿಸುತ್ತಾರೆ - ತಂದೆಯೊಬ್ಬನನ್ನೇ ನೆನಪು ಮಾಡಿದಾಗ ನೀವು ಮುಕ್ತಿಧಾಮಕ್ಕೆ ಹೋಗುತ್ತೀರಿ ಎಂದು ಹೇಳುತ್ತಾರೆ. ಎಲ್ಲರೂ ನಿರ್ವಾಣಧಾಮದಲ್ಲಿ ಹೋಗುವಂತಹವರಾಗಿದ್ದೀರಿ. ಎರಡು ಅಕ್ಷರಗಳನ್ನು ನೆನಪು ಮಾಡಬೇಕಾಗಿದೆ. ಭಗವಂತ ಎಲ್ಲರಿಗೂ ಒಬ್ಬರಾಗಿದ್ದಾರೆ. ಕೃಷ್ಣನಿಗೆ ಹೇಳಲು ಸಾಧ್ಯವಿಲ್ಲ. ಈಗ ದೇಹದ ಎಲ್ಲಾ ಧರ್ಮಗಳನ್ನು ತ್ಯಾಗ ಮಾಡಿ ನನ್ನೊಬ್ಬನನ್ನೇ ನೆನಪು ಮಾಡಿ ಎಂದು ತಂದೆಯು ಹೇಳುತ್ತಾರೆ. ಆತ್ಮವು ಪ್ರಕೃತಿಯ ಆಧಾರವನ್ನು ತೆಗೆದುಕೊಂಡು ಪಾತ್ರವನ್ನು ಮಾಡುತ್ತದೆ. ಕ್ರೈಸ್ತನಿಗೂ ಸಹ ಈಗ ಬಿಕ್ಷುಕನಾಗಿದ್ದಾನೆ ಎಂದು ಹೇಳಲಾಗುತ್ತದೆ. ಎಲ್ಲರದ್ದೂ ಹಳೆಯ ಚಪ್ಪಲಿಯಾಗಿದೆ. ಕ್ರೈಸ್ತನು ಅವಶ್ಯಕವಾಗಿ ಪುನರ್ಜನ್ಮವನ್ನು ತೆಗೆದುಕೊಳ್ಳುತ್ತಾನೆ. ಈಗ ಅಂತಿಮ ಜನ್ಮವಾಗಿದೆ. ಈ ಎಲ್ಲಾ ಸಂದೇಶವಾಹಕರನ್ನು ತಂದೆಯೇ ಬಂದು ಜಾಗೃತಗೊಳಿಸುತ್ತಾರೆ. ಪತಿತರನ್ನು ಪಾವನ ಮಾಡುವಂತಹವರು ಒಬ್ಬ ತಂದೆಯಾಗಿದ್ದಾರೆ. ಎಲ್ಲರೂ ಪುನರ್ಜನ್ಮವನ್ನು ತೆಗೆದುಕೊಳ್ಳುತ್ತಾ ಕೆಳಗೆ ಬರಲೇಬೇಕು. ಈಗ ಕಲಿಯುಗದ ಅಂತ್ಯವಾಗಿದೆ. ಮುಂದೆ ಹೋಗುತ್ತಾ ಇದನ್ನು ಎಲ್ಲರೂ ಒಪ್ಪಿಕೊಳ್ಳುತ್ತಾರೆ. ತಂದೆಯು ಬಂದಿದ್ದಾರೆ ಎನ್ನುವ ಕೂಗು ಎಲ್ಲರಿಗೂ ಕೇಳಿಸುತ್ತದೆ. ಮಹಾಭಾರತದ ಯುದ್ಧದಲ್ಲಿ ಭಗವಂತನ ಹೆಸರಿದೆಯಲ್ಲವೇ. ಆದರೆ ಹೆಸರನ್ನು ಬದಲಾವಣೆ ಮಾಡಿದ್ದಾರೆ. ವಿನಾಶ ಮತ್ತು ಸ್ಥಾಪನೆಯು ಭಗವಂತನ ಕೆಲಸವೇ ಆಗಿದೆ. ತಂದೆಯೇ ಬಂದು ಸ್ವರ್ಗದ ಬಾಗಿಲನ್ನು ತೆರೆಯುತ್ತಾರೆ. ತಂದೆಯೇ ಬನ್ನಿ, ಬಂದು ಮೈಕುಂಠದ ಬಾಗಿಲನ್ನು ತೆಗೆಯಿರಿ ಎಂದು ನೀವೇ ಕರೆಯುತ್ತೀರಿ. ನಿಮ್ಮ ಮುಖಾಂತರ ತಂದೆಯು ಬಂದು ಬಾಗಿಲನ್ನು ತೆರೆಯುತ್ತಾರೆ. ಶಿವಶಕ್ತಿ ಸೇನೆ ಎನ್ನುವ ನಿಮ್ಮ ಹೆಸರು ಪ್ರಸಿದ್ಧವಾಗಿದೆ. ನಿಮಗೆ ಪಾಂಡವರು ಎಂದು ಏಕೆ ಹೇಳಲಾಗುತ್ತದೆ. ಏಕೆಂದರೆ ನೀವು ಆತ್ಮೀಯ ಮಾರ್ಗದರ್ಶಿಗಳು, ನೀವು ಸ್ವರ್ಗದ ಮಾರ್ಗವನ್ನು ತೋರಿಸುವಂತಹವರಾಗಿದ್ದೀರಿ. ತಂದೆಯೇ ಕುಳಿತು ಎಲ್ಲಾ ಶಾಸ್ತ್ರಗಳ ಸಾರವನ್ನು ತಿಳಿಸುತ್ತಿದ್ದಾರೆ. ಯಾರು ಕಲ್ಪದ ಮೊದಲು ತಿಳಿದುಕೊಂಡಿದ್ದರು ಅವರೇ ಈ ಮಾತುಗಳನ್ನು ತಿಳಿದುಕೊಳ್ಳುತ್ತಾರೆ. ನಾವು ಆತ್ಮಗಳು ಮಾರ್ಗದರ್ಶಿಗಳಾಗಿದ್ದೇವೆ, ಎಲ್ಲರನ್ನೂ ಶಾಂತಿಧಾಮಕ್ಕೆ ಕರೆದುಕೊಂಡು ಹೋಗಿ ನಂತರ ಸುಖಧಾಮಕ್ಕೆ ಬರಬೇಕು. ದುಃಖಧಾಮ ವಿನಾಶವಾಗಲು ಈ ಮಹಾಭಾರತದ ಯುದ್ಧವಾಗುತ್ತದೆ. ನಿಮ್ಮ ಬುದ್ಧಿಯಲ್ಲಿ ಎಲ್ಲಾ ವಿಸ್ತಾರವಿದೆ. ಮನ್ಮನಾಭವ, ಮಧ್ಯಾಜೀಭವ. ಇದರಲ್ಲಿ ಇಡೀ ಜ್ಞಾನವು ಬರುತ್ತದೆ. ಹೇಗೆ ತಂದೆಯು ಜ್ಞಾನಸಾಗರ ಆಗಿದ್ದಾರೆ ಅದೇ ರೀತಿ ನೀವು ಮಕ್ಕಳೂ ಸಹ ಆಗುತ್ತೀರಿ. ಕೇವಲ ದಿವ್ಯದೃಷ್ಟಿಯ ಬೀಗದ ಕೈ ನನ್ನ ಬಳಿ ಇಟ್ಟುಕೊಳ್ಳುತ್ತೇನೆ. ಇದರ ಬದಲಾಗಿ ನಿಮ್ಮನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುತ್ತೇನೆ ಆದರೆ ನಾನಂತೂ ಆಗುವುದಿಲ್ಲ. ಇದರ ಅಂತರವಿರುತ್ತದೆ. ದಿವ್ಯದೃಷ್ಟಿಯ ಪಾತ್ರವೂ ಸಹ ನಿಮಗೆ ಉಪಯೋಗಕ್ಕೆ ಬರುತ್ತದೆ. ಭಾವನೆಯ ಕಡಲೆಯನ್ನು ಕೊಡುತ್ತೇನೆ. ಜಗದಾಂಬಾರವರದು ಎಷ್ಟೊಂದು ಮೇಳವಾಗುತ್ತದೆ ಎಂದು ತಂದೆಯು ತಿಳಿಸುತ್ತಾರೆ. ಲಕ್ಷ್ಮಿಯದು ಅಷ್ಟು ಮೇಳ ಆಗುವುದಿಲ್ಲ. ಇಬ್ಬರಿಗೂ ಎಷ್ಟೊಂದು ಅಂತರವಿದೆ. ಲಕ್ಷ್ಮಿಯ ಚಿತ್ರವನ್ನು ಹಣವು ಸಿಗಲಿ ಎಂದು ಪೆಟ್ಟಿಗೆಯಲ್ಲಿ ಇಡುತ್ತಾರೆ. ಭಕ್ತಿಮಾರ್ಗದಲ್ಲಿ ಕಡಲೆ ಸಿಗುತ್ತದೆ. ಜ್ಞಾನದಲ್ಲಿ ವಜ್ರಗಳು ಸಿಗುತ್ತದೆ. ಲಕ್ಷ್ಮಿಯಿಂದ ಕೇವಲ ಹಣವನ್ನು ಬೇಡುತ್ತಾರೆ. ಅವರಿಂದ ನಮಗೆ ಮಗು ಕೊಡು, ಆರೋಗ್ಯ ಕೊಡು ಎಂದು ಕೇಳುವುದಿಲ್ಲ. ಜಗದಂಬಾನ ಬಳಿ ಎಲ್ಲಾ ಆಸೆಗಳನ್ನು ಇಟ್ಟುಕೊಂಡು ಹೋಗುತ್ತಾರೆ.

ಈಗ ನೀವು ತಿಳಿದುಕೊಳ್ಳುತ್ತೀರಿ - ನಾವೇ ಪೂಜ್ಯರಾಗಿದ್ದೇವು, ಈಗ ಪೂಜಾರಿಗಳಾಗಿದ್ದೇವೆ ನಂತರ ಪೂಜ್ಯರಾಗುತ್ತೇವೆ. ಜ್ಞಾನದಿಂದ ನೀವು ಮಕ್ಕಳಿಗೆ ಪ್ರಕಾಶತೆ ಸಿಗುತ್ತದೆ. ನೀವು ಎಷ್ಟೊಂದು ಭಿನ್ನರಾಗಿದ್ದೀರಿ. ಜ್ಞಾನದ ಅಂಜನವನ್ನು ಸದ್ಗುರು ಕೊಟ್ಟರು. ನೀವು ನಾಟಕದ ಆದಿ-ಮಧ್ಯ-ಅಂತ್ಯವನ್ನು ತಿಳಿದುಕೊಂಡಿದ್ದೀರಿ. ನಿಮಗೆ ಈ ವಿದ್ಯೆಯ ಬಗ್ಗೆ ಎಷ್ಟೊಂದು ಗಮನವಿರಬೇಕಾಗಿದೆ. ಅಂದಾಗ ನಿಮ್ಮ ಬುದ್ಧಿಯಲ್ಲಿ ಬರಬೇಕಾಗಿದೆ. ಆ ವಿದ್ಯೆಯನ್ನು ಜನ್ಮ-ಜನ್ಮಾಂತರದಿಂದ ಓದುತ್ತಲೇ ಬಂದಿದ್ದೀರಿ ಆದರೆ ಏನು ಸಿಕ್ಕಿತು? ಕಡಲೆ. ಈ ವಿದ್ಯೆಯು ಒಂದು ಜನ್ಮದಲ್ಲಿ ಓದುವುದರಿಂದ ನಿಮಗೆ ವಜ್ರ-ವೈಡೂರ್ಯಗಳು ಸಿಗುತ್ತವೆ. ಈಗ ಪುರುಷಾರ್ಥ ಮಾಡುವುದು ನಿಮ್ಮ ಕೆಲಸವಾಗಿದೆ. ವಿದ್ಯೆ ಓದಲಿಲ್ಲವೆಂದರೆ ಇದರಲ್ಲಿ ಶಿಕ್ಷಕರು ಏನು ಮಾಡುತ್ತಾರೆ? ಇಲ್ಲಿ ಕೃಪೆಯ ಮಾತಂತೂ ಇಲ್ಲ. ಸಂಗಮಯುಗದಲ್ಲಿ ಇಡೀ ರಾಜಧಾನಿ ಸ್ಥಾಪನೆಯಾಗುತ್ತಿದೆ. ಯೋಗಬಲದಿಂದ ನೀವು ತಮ್ಮ ವಿಕರ್ಮಗಳನ್ನು ವಿನಾಶ ಮಾಡುತ್ತೀರಿ ಮತ್ತು ಜ್ಞಾನಬಲ ಅರ್ಥಾತ್ ಜ್ಞಾನದಿಂದ ನೀವು ಎಷ್ಟೊಂದು ಶ್ರೇಷ್ಠರಾಗುತ್ತೀರಿ. ಜ್ಞಾನಸಾಗರ ಮತ್ತು ಜ್ಞಾನನದಿಗಳ ಮುಖಾಂತರ ಸ್ನಾನ ಮಾಡುವುದರಿಂದ ಸದ್ಗತಿಯು ಸಿಗುತ್ತದೆ. ಮಕ್ಕಳಿಗೆ ತಿಳಿಸಿಕೊಡುವಂತಹ ಯುಕ್ತಿಗಳು ಸಿಗುತ್ತದೆ. ಡ್ರಾಮಾ ಪ್ಲಾನ್ ಅನುಸಾರ ಏನು ಕಲ್ಪದ ಮೊದಲು ತಿಳಿಸಿದ್ದರೋ ಅದನ್ನೇ ತಿಳಿಸಿಕೊಡುತ್ತಿದ್ದಾರೆ. ಆದರೆ ಮಕ್ಕಳು ನಂಬರ್‌ವಾರ್ ಇರುತ್ತಾರೆ. ಬ್ರಾಹ್ಮಣಕುಲವು ವೃದ್ಧಿಯಾಗುತ್ತದೆ. ನೀವು ಮಕ್ಕಳು ಮಹಾದಾನಿಗಳಾಗಬೇಕು. ಯಾರಾದರೂ ಬಂದರೆ ಅವರಿಗೆ ಒಂದಲ್ಲಾ ಒಂದನ್ನು ತಿಳಿಸುತ್ತಿರಬೇಕು. ಶಂಖಧ್ವನಿಯನ್ನು ಮಾಡಬೇಕು. ನೀವು ಎಷ್ಟು ಇಲ್ಲಿ ಧಾರಣೆ ಮಾಡುತ್ತೀರೋ ಅಷ್ಟು ಮನೆಯಲ್ಲಿ ಮಾಡಲಾಗುವುದಿಲ್ಲ. ಮುರುಳಿಯನ್ನು ನುಡಿಸುತ್ತಾರೆ ಎಂದು ಶಾಸ್ತ್ರಗಳಲ್ಲಿ ಮಧುಬನದ ಗಾಯನವಿದೆ. ಒಳ್ಳೆಯದು-

ಮಧುರಾತಿ ಮಧುರ ಅಗಲಿಹೋಗಿ ಮರಳಿಸಿಕ್ಕಿರುವ ಮಕ್ಕಳಪ್ರತಿ ಮಾತಾಪಿತಾ ಬಾಪ್‌ದಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ವಿದ್ಯೆಯ ಮೇಲೆ ಬಹಳ ಗಮನವನ್ನು ಇಟ್ಟುಕೊಳ್ಳಬೇಕಾಗಿದೆ. ತಂದೆಯಿಂದ ಕೃಪೆಯನ್ನು ಬೇಡಬಾರದಾಗಿದೆ. ಜ್ಞಾನ ಮತ್ತು

ಯೋಗಬಲವನ್ನು ಜಮಾ ಮಾಡಿಕೊಳ್ಳಬೇಕಾಗಿದೆ.

2. ದಯಾಹೃದಯಿಗಳಾಗಬೇಕಾಗಿದೆ. ಮುಖದಿಂದ ಎಂದೂ ಕಠಿಣವಾದ ಮಾತನ್ನು ಮಾತನಾಡಬಾರದಾಗಿದೆ. ಸದಾ ಮಧುರವಾಗಿ ಮಾತನಾಡಬೇಕಾಗಿದೆ. ತಮ್ಮ ಸಮಾನ ಮಾಡುವ ಸೇವೆಯನ್ನು ಅವಶ್ಯಕವಾಗಿ ಮಾಡಬೇಕಾಗಿದೆ.

ವರದಾನ: ಸುಖ ಸ್ವರೂಪರಾಗಿ ಎಲ್ಲರಿಗೂ ಸುಖವನ್ನು ಕೊಡುವಂತಹ ಮಾಸ್ಟರ್ ಸುಖದಾತ ಭವ ಸಂಗಮಯುಗದ ಬ್ರಾಹ್ಮಣ ಅರ್ಥಾತ್ ದುಃಖದ ಹೆಸರು ಗುರುತೂ ಇರಬಾರದು. ಏಕೆಂದರೆ ಸುಖದಾತನ ಮಕ್ಕಳು ಮಾಸ್ಟರ್ ಸುಖದಾತ ಆಗಿರುವಿರಿ, ಯಾರು ಮಾಸ್ಟರ್ ಸುಖದಾತಾ, ಸುಖ ಸ್ವರೂಪ ಆಗಿದ್ದಾರೆ ಅವರು ಸ್ವಯಂ ದುಃಖದಲ್ಲಿ ಹೇಗೆ ಬರಲು ಸಾಧ್ಯ. ಬುದ್ಧಿಯಿಂದ ದುಃಖಧಾಮವನ್ನು ದೂರಮಾಡಿರುವಿರಿ. ಅವರು ಸ್ವಯಂ ಅಂತು ಸುಖಸ್ವರೂಪರು ಆಗೇ ಇರುವರು ಆದರೆ ಬೇರೆಯವರನ್ನೂ ಸಹ ಸದಾ ಸುಖವನ್ನು ಕೊಡುತ್ತಾರೆ. ಹೇಗೆ ತಂದೆ ಎಲ್ಲಾ ಆತ್ಮರಿಗೂ ಸದಾ ಸುಖವನ್ನೇ ಕೊಡುತ್ತಾರೆ ಅದೇರೀತಿ ತಂದೆಯ ಕಾರ್ಯ ಏನು ಅದೇ ಮಕ್ಕಳ ಕಾರ್ಯ ಆಗಿರಬೇಕು. ಯಾರೇ ದುಃಖ ಕೊಡುತ್ತಿದ್ದರೂ ಸಹ ನೀವು ದುಃಖವನ್ನು ಕೊಡಲು ಸಾಧ್ಯವಿಲ್ಲ, ನಿಮ್ಮ ಸ್ಲೋಗನ್ ಆಗಿದೆ “ದುಃಖ ಕೊಡಬೇಡಿ, ದುಃಖ ತೆಗೆದುಕೊಳ್ಳ ಬೇಡಿ.

ಸ್ಲೋಗನ್: ಹರ್ಷಿತ ಮತ್ತು ಗಂಭೀರರಾಗಿರುವಂತಹ ಬ್ಯಾಲೆನ್ಸ್ ಅನ್ನು ಧಾರಣೆ ಮಾಡಿ ಏಕರಸ ಸ್ಥಿತಿಯಲ್ಲಿ ಸ್ಥಿತರಾಗಿರಿ.